

है, यह हिमालय पर्वत, लंका तथा म्यांमार में होती है।

**बायलर** पुं. (अं.) 1. एक बड़े आकार का पात्र जिसमें चीजों को उबाला जाता है 2. इंजिन का वह भाग तथा आधान अथवा कारखानों आदि में वह स्थान जहाँ भाप तैयार करने के लिए पानी को उबाला जाता है, उसकी शक्ति से यंत्र चलते हैं। boiler

**बायस** स.क्रि. (अं.) 1. अनुचित प्रभाव डालना 2. पक्षपात करना 3. द्वेष रखना 4. किसी एक ओर झुकना 5. मोड़ना 6. पराङ्मुख करना वि. (अं.) 1. कर्ण के रूप में, तिरछा कटा हुआ, अभिनत पुं. (अं.) 1. तिरछी सिलाई अथवा परत 2. मनः प्रवृत्ति 3. इच्छा 4. प्रभाव 5. झुकाव 6. प्रवृत्ति 7. पूर्वाग्रह 8. दुराग्रह 9. पक्षपात 10. दबाव पुं. (तद्.) वायस, कौआ, काग। bias

**बायस्कोप** पुं. (अं.) 1. चलचित्र दर्शक यंत्र 2. एक ही व्यक्ति के दो पक्षों को लगातार जल्दी-जल्दी दिखाने का यंत्र। bioscope

**बायाँ** वि. (तद्.) 1. किसी के शरीर के वह भाग जो पूर्वाभिमुख खड़े होने पर उत्तर दिशा में हो, वाम 2. विपरीत, उलटा 3. अहित, अपकार अथवा हानि करने वाला 4. विरोधी, शत्रु पुं. तबले के साथ बाएँ हाथ से बजाया जाने वाला एक विशेष वाद्य, डुग्गी।

**बायें** क्रि.वि. (तद्./देश.) 1. बाईं ओर 2. विरुद्ध विपरीत, प्रतिकूल 3. विरोधी पक्ष में 4. असंतुष्ट, अप्रसन्न होकर।

**बायोकेमिस्ट्री** स्त्री. (अं.) रसायन-शास्त्र की वह शाखा जिसमें जीवों का अध्ययन किया जाता है, जीव-रसायन, जैव-रसायन। biochemistry

**बायोप्सी** स्त्री. (अं.) आयु. रोग के निदान के लिए जीवित शरीर से काटे गए ऊतक का परीक्षण।

**बारंबार** क्रि.वि. (तद्.) बार-बार, पुनःपुनः, अनेक बार।

**बारंबारता** स्त्री. (तद्.) 1. बार-बार होने का भाव अथवा, बार-बार होने की स्थिति, बार-बार होना

2. भौति. आवृत्ति 3. गणि. प्रायिकता, सांख्यिकी में आंकड़ों को गुणों के आधार पर बाँटना, 'बारंबारता बंटन'। frequency distribution

**बारजा** पुं. (देश.+फा.) (बार-(द्वार)+जा (स्थान) 1. घर के मुख्य द्वार के ऊपर बनाया गया छज्जा 2. कमरे के आगे बनाया गया बरामदा, दालान के आगे बनाया गया बरामदा, दालान 3. छत के ऊपर बनाया गया छोटा कमरा, कोठा, अटारी।

**बारन** पुं. (तद्.) 1. हाथी, गज 2. कवच 3. पर्दा 4. बाधा, अड़चन 5. रोक, रुकावट, विघ्न 6. विरोध, मुकाबला 7. प्रतिरक्षा, संरक्षा, बचाव 8. 'वार' का बहुवचन दे. वार वि. 1. हटाने वाला, दूर करने वाला 2. अवरोधक, रोकने वाला 3. मना करने वाला 4. सामना करने वाला।

**बारना** स.क्रि. (देश.) बालना, जलाना जैसे- चिराग बारना, चूल्हा बारना आदि। वारना, न्यौछावर करना स.क्रि. (तद्.) 1. हटाना 2. रोकना 3. मना करना स.क्रि. बाधा डालना।

**बारबेक्यू** पुं. (अं.) 1. भुना ओर परोसा हुआ समूचा पशु (सूअर, बकरा, भेड़, हिरन, मुर्गा, मछली आदि) 2. खुले में होने वाली राजनीतियों की एक विशेष दावत, जिसमें पशु-मांसादि बीच में परोस दिया जाता है 3. पशु को समूचा भूनने के लिए एक ढाँचा अथवा सीकचा 4. कहवा सुखाने का चबूतरा barbecue

**बारह** वि. (तद्.) (संख्या में) दस से दो अधिक पुं. बारह की संख्या।

**बारहखड़ी** स्त्री. (तद्.) 1. देवनागरी वर्णमाला में प्रत्येक व्यंजन के साथ अ, आ, इ, ई आदि 10 मात्राओं तथा अनुस्वारों के चिह्न एवं विसर्ग को लगाकर बोलने अथवा लिखने की प्रक्रिया 2. उक्त 12 रूपों से युक्त सभी व्यंजनों का लिखित रूप जैसे- क, का, कि, की..... आदि।

**बारहबान** पुं. (तद्.) सूर्य जैसी चमक वाला शुद्ध एवं उत्तम सोना पुं. (तद्.) मध्ययुगीन सैनिक के पास रहने वाले तलवार, धनुष, बंदूक आदि अस्त्र-शस्त्र, 12 हथियार।